

ஈழநாடு

THE EELA NADU

தேசிய தினசரி National Tamil Daily
 (24-1-66) இதழ் 345

செவ்வாய் தை 11 ஷல்வால் பறை 1 திங்கட்குழமை

கண்ணைக் கவரும்
 தங்க வைர நகைகளுக்கு



போன் 585 PHONE 585
K.N.M.
மீரன் சாஹிப்
 தங்கப்பவண் நகை மாளிகை
 களத்திட்டி, யாழ்ப்பாணம்

சாஸ்திரி தபால் முத்திரை

புதுடிவில்லி, ஜன. 23
 திரு. லால்பகதூர் சாஸ்திரியின் உருவம் பொறித்த 15 நயாபைசா முத்திரைகளை பூமிமதி இந்திராகாந்தி வருகிற புதன்கிழமை வெளியிடுவார். இந்த முத்திரை சரம்பல் நிறம் கொண்டதாய் இருக்கும்.

மீனவர்களை கைக்கலப்பு

தவிர்க்கப்பட்டது யாழ். பொலிஸாரின் உஷார் நடவடிக்கை காரணம்

8 பேர் கைது; துப்பாக்கிகள், கத்திகள் உட்பட பயங்கர ஆயுதங்கள் கைப்பற்றப்பட்டன

யாழ்ப்பாணம், திங்கள்

இரு பகுதி மீனவர்களுக்கிடையே ஏற்படவிருந்த பயங்கர கைக்கலப்பொன்று யாழ்ப்பாணம் பொலிஸாரின் துரித நடவடிக்கையின் மூலம் சிதறடிக்கப் பட்டுள்ளது. இது சம்பந்தமாக யாழ்ப்பாணம் பொலிஸ் குற்றப்பிரிவு பகுதியைச் சேர்ந்த பொலிஸ் கோஷ்டியினர் எட்டுப் பேரை கைது செய்து றிமாண்டில் வைத்துள்ளனர்.

இவர்களிடமிருந்து ஏராளமான கத்திகளும், ரவை நிரப்பப்பட்டிருந்த இரட்டைக் குழல் துப்பாக்கிகளும், றிவோல்வர்களுக்கும் கைப்பற்றப்பட்டுள்ளன.

கரையூர், பாஷையூர் பாணம் பொலிஸ் குற்றப்பிரிவு பகுதிக்கு தகவல் ஆணைக்கோட்டை பகுதி மீனவர்களுக்குமையே பூனகாரி பொலிஸ் பகுதியிலுள்ள கல்வாரிமுனை எனுமிடத்தில் பயங்கர கைக்கலப்பு ஏற்படவிருப்பதாக யாழ்ப்பாணம் பொலிஸ் குற்றப்பிரிவு பொலிஸ் கோஷ்டியினர் தலைமையில் பொலிஸ் கோஷ்டியினர் விசாரணை நடத்துவதற்காக ஸ்தலத்துக்கு விசாரணைச் சென்றனர். குறிப்பிட்ட இடத்திற்கு அவர்கள் விரைந்து சென்றபோது இரண்டு படகுகள் விரைந்து சென்றதைக் கண்டனரென்றும் அதனைத் தொடர்ந்து பொலிஸ் கோஷ்டியினர் வெகு சிரமப்பட்டு அந்தப் படகுகளைப்பின் தொடர்ந்து சென்றனர் என்று சொல்லப்படுகிறது. பொலிஸ் கோஷ்டியினர் அப்படகுகளைத் தடுத்து நிறுத்தி சோதனை யிட்டபோழுது ஒரு படகில் இரட்டைக்குழல் துப்பாக்கிகளும், கைத்துப்பாக்கிகளும் கத்திகளும் மற்றும் பயங்கர ஆயுதங்களும் இருந்தன. இப்பொருள்கள் கைப்பற்றப்பட்டு படகிலிருந்த எட்டுப்பேரும் கைதுசெய்யப்பட்டனர். இவர்கள் இப்பொழுது றிமாண்டில் வைக்கப்பட்டுள்ளனர்.

இளைஞர்களுக்கு வவனியாவில் காணி உப உணவுப் பொருள் உற்பத்திக்கு

யாழ்ப்பாணம், திங்கள்
 வவனியாவிலுள்ள விசுவமடுக்குளம் குடியேற்றத்திட்டத்தில் ஒரு வகுக்கு 3 ஏக்கர் நிலம் வீதம் பங்கீடு செய்ய யாழ்ப்பாணம் அரசாங்க அதிபர் திரு. வி. எம். அபயசேகரா நடவடிக்கை மேற்கொண்டுள்ளார்.
 யாழ்ப்பாணத்திலுள்ள மத்திய வகுப்பைச் சேர்ந்த அடித்த வகுப்பினர்களுக்கு இக்குடியேற்றத்திட்டத்தில் அதிக இடமளிக்கப்படவிருப்பதாகத் தெரிகிறது. ஒவ்வொருவருக்கும் வழங்கப்படவிருக்கும் மூன்று ஏக்கர் காணியில் ஒரு ஏக்கர் மேட்டுநிலமாகவும் இரு ஏக்கர் நீர்ப்பாசனத்துக்கு ஏற்றதாகவும் இருக்கும். மொத்தமாக 2000 ஏக்கர் காணி வழங்கப்படவிருக்கிறது. இக்காணி வெங்காயம், உருளைக்கிழங்கு, மிளகாய், மல்லி போன்ற உணவுப் பொருள்கள் உற்பத்தி செய்வதற்கு மட்டுமே வழங்கப்படுவதாக அறியப்படுகிறது. இன்னும் இரு மாதங்களில் காணி வழங்கப்படுமெனத் தெரியவருகிறது. (ந. நி.)

யாழ். பஸ் நிலையத்தில் பெண் திடீர் மரணம்

யாழ்ப்பாணம், திங்கள்
 யாழ்ப்பாணம் பஸ் நிலையத்தில் 32 வயதுள்ள ஒரு பெண் நேற்று முன்தினம் மாலை 5-மணிக்கு மயங்கி விழுந்து மரணமடைந்தார். சட்டையின் கிண்பிப்பினை என்ற அப்பெண் பிச்சைஎடுத்து வருவது வழக்கமென்றும், நேற்று முன்தினமவர் திடீரென மயங்கி விழுந்தார்.

வடிக்கையின் பல்புகை சப். இன்ஸ்பெக்டர் ஜயசிங்கா, சார்ஜண்ட் இசவேஷியஸ் தலைமையில் பொலிஸ் கோஷ்டியினர் விசாரணை நடத்துவதற்காக ஸ்தலத்துக்கு விசாரணைச் சென்றனர். குறிப்பிட்ட இடத்திற்கு அவர்கள் விரைந்து சென்றபோது இரண்டு படகுகள் விரைந்து சென்றதைக் கண்டனரென்றும் அதனைத் தொடர்ந்து பொலிஸ் கோஷ்டியினர் வெகு சிரமப்பட்டு அந்தப் படகுகளைப்பின் தொடர்ந்து சென்றனர் என்று சொல்லப்படுகிறது. பொலிஸ் கோஷ்டியினர் அப்படகுகளைத் தடுத்து நிறுத்தி சோதனை யிட்டபோழுது ஒரு படகில் இரட்டைக்குழல் துப்பாக்கிகளும், கைத்துப்பாக்கிகளும் கத்திகளும் மற்றும் பயங்கர ஆயுதங்களும் இருந்தன. இப்பொருள்கள் கைப்பற்றப்பட்டு படகிலிருந்த எட்டுப்பேரும் கைதுசெய்யப்பட்டனர். இவர்கள் இப்பொழுது றிமாண்டில் வைக்கப்பட்டுள்ளனர்.

மேலும் பல அரசாங்க யூனியன் தலைவர்கள் வேலைநீக்கம்

பம்பலப்பிட்டி, ஞாயிறு
 வெளி மா காணங்களில் உள்ள அரசாங்க இலாசாவைச் சேர்ந்த தொழிற்சங்கங்களிலிருந்து மேலும் பல தலைவர்கள் தற்காலிகமாக வேலைநீக்கம் செய்யப்பட்டுள்ளனர். இவர்கள் ஜனவரி மாதம் 8-ந் திகதி வேலைக்குச் செல்லாதது சம்பந்தமாகவே வேலைநீக்கம் செய்யப்பட்டுள்ளனர். அன்றையதினம் வேலைக்குச் செல்ல வேண்டாம் என துண்டுப்பிரசாரம் விசுவமடுக்குளம் போன்ற இடங்களில் தற்காலிகமாக வேலைநீக்கம் செய்யப்பட்டுவருவதாகவும் தெரியவருகிறது. இதுவரை இலங்கைப் போக்குவரத்துச்சபையில் வேலைசெய்யும் பஸ் ஊழியர்கள் 3,800 பேர் ஜனவரி 8-ந் திகதி வேலைக்குப் போகாததற்காக தற்காலிகமாக வேலைநீக்கம் செய்யப்பட்டுள்ளனர். தபால் தந்தி ஊழியர் சங்கத்தைச் சேர்ந்த பதுளை, காலி, உண்டாரவளை போன்ற பல இடங்களைச் சேர்ந்த கிளைத்தலைவர்களும், காரிய தரிசிகளும் நேற்றையதினம் தற்காலிகமாக வேலைநீக்கம் செய்யப்பட்டுள்ளனர்.

முஸ்லிம் வாசக நேயர்களுக்கு எ ம து 'நாத் முயாரக்' வாழ்த்துகள்

விசேஷ கூட்டத்தை கூட்டுமாறு கோரிக்கை

மாவிட்டபுரம், ஞாயிறு
 காங்கேசன்துறை பட்டின சபைத் தலைவர் திரு. மு. திடவீரசிங்கத்தின்மீது பட்டின சபை நம்பிக்கை இழந்து விட்டதால் விசேஷ கூட்டமொன்றைக் கூட்டுமாறு காங்கேசன்துறை பட்டின சபையைச் சேர்ந்த மூன்று அங்கத்தவர்கள் உள்ளூராட்சி உதவி ஆணையாளர் திரு. எஸ். சி. மாணிக்க வாசகரைக் கோரியுள்ளனர்.
 உபதலைவர் தெரிவிப்போது சபைத் தலைவர் தமது வாக்கை சட்டவிரோதமாக உபயோகித்ததால் அவர்மீது சபை நம்பிக்கை இழந்துவிட்டதென்றும் விசேஷ கூட்டமொன்றைக் காலதாமதமின்றிக் கூட்டுமாறு இவர்கள் தங்களது கடிதத்தில் கோரியுள்ளனர். இக்கடிதத்தில் திரு. ச. கிருபாமூர்த்தி, திரு. எஸ். சீனிவாசகம், திரு. பி. இம்மானுவேல் ஆகியோர் கையெழுத்திட்டுள்ளனர். (ந. நி.)

மேலும் பல அரசாங்க யூனியன் தலைவர்கள் வேலைநீக்கம்

பம்பலப்பிட்டி, ஞாயிறு
 வெளி மா காணங்களில் உள்ள அரசாங்க இலாசாவைச் சேர்ந்த தொழிற்சங்கங்களிலிருந்து மேலும் பல தலைவர்கள் தற்காலிகமாக வேலைநீக்கம் செய்யப்பட்டுள்ளனர். இவர்கள் ஜனவரி மாதம் 8-ந் திகதி வேலைக்குச் செல்லாதது சம்பந்தமாகவே வேலைநீக்கம் செய்யப்பட்டுள்ளனர். அன்றையதினம் வேலைக்குச் செல்ல வேண்டாம் என துண்டுப்பிரசாரம் விசுவமடுக்குளம் போன்ற இடங்களில் தற்காலிகமாக வேலைநீக்கம் செய்யப்பட்டுவருவதாகவும் தெரியவருகிறது. இதுவரை இலங்கைப் போக்குவரத்துச்சபையில் வேலைசெய்யும் பஸ் ஊழியர்கள் 3,800 பேர் ஜனவரி 8-ந் திகதி வேலைக்குப் போகாததற்காக தற்காலிகமாக வேலைநீக்கம் செய்யப்பட்டுள்ளனர். தபால் தந்தி ஊழியர் சங்கத்தைச் சேர்ந்த பதுளை, காலி, உண்டாரவளை போன்ற பல இடங்களைச் சேர்ந்த கிளைத்தலைவர்களும், காரிய தரிசிகளும் நேற்றையதினம் தற்காலிகமாக வேலைநீக்கம் செய்யப்பட்டுள்ளனர்.

அடுத்த 7 நாட்கள்

- ஜன. 25 செவ். சின்னப்பர் திருநாள், குமாரசாரிப்புலவர் மறைவு தினம்.
- ஜன. 26 புதன்: இந்திய குடியரசு தினம்.
- ஜன. 27 வியா: தியாகராஜ சுவாமிகள் குரு பூசை.
- ஜன. 28 வெள்: போயா தினம்.
- ஜன. 29 சனி: அட்டமி.
- ஜன. 30 ஞாயிறு; மகாத்மகாந்தியடிகள் அமர தினம், நவமி.
- ஜன 31 தி—

மணிவாக்கு

தெய்வமே மனிதராணர். மனிதன் மீண்டும் தெய்வமாகலாம். தெய்வத்துடன் ஆசையைச் சேர்த்தால் மனிதன். மனிதனிடமிருந்து ஆசை நீங்கினால் அது தெய்வம். —சுவாமிசிவானந்தர்

சுழநாடு

SELA MADU; National Tamil Daily Post No. 49, PAPER. Telegrams: SELA MADU. Office, Phone: 33

யாழ்ப்பாணம் 24-6-61

தொழிற்சங்க இயக்கம்

இலங்கையிலேதொழிற்சங்க இயக்கத்திற்கு இப்போது ஒரு சோதனை காலம் ஏற்பட்டுள்ளதாகத் தெரிகிறது இந்த இயக்கத்தில் அக்கறை கொண்டவர்கள், இன்றுள்ள நிலைமையைப் பற்றிப் புரளாலோசனை செய்து தக்க மாறுதல்களைச் செய்யாவிடில், இந்த இயக்கமே சீர்குலைந்து, தொழிலாளர் வர்க்கத்துக்கே பெரும் தீங்கு ஏற்படுவதுடன் இவ்வளவு காலமாகிந்த இயக்கத்தை வளர்க்கச் செய்த முயற்சிகளும் வீணாகிப் போவதாகும்.

களுடன் இப்போது, வகுப்புவாதமும் தொழிலாளர் இயக்கத்தில் புருந்தள்ளதால், தொழிலாளருக்கு மட்டுமன்றி, நாட்டுக்கே பெரும் ஆபத்து ஏற்படக்கூடியதாக இருக்கின்றது. தொழிலாளரின் நலனில் உண்மையாக அக்கறை கொண்டவர்களும், தேசாபிமானிகளும் இதைப்பற்றிப் பேசாமல் சும்மா இருக்க முடியாது. தவறு செய்வது மனிதசபாவம். ஆனால் அனுபவம் ஏற்பட ஏற்பட அத்வறுகளைத் தடுத்திக் கொள்வதே விவேகமாகும். ஆகவே இதில் சம்பந்தப்பட்ட தலைவர்கள் ஒன்றுகூடி, நிலைமையைப் பற்றி மனம்சீட்டுப்பேசி புரளாலோசனை செய்து இந்த இயக்கத்தை சீர்குலைக்காமல் சீர்தர, தொழிலாளருக்குத் தீங்கு ஏற்படாமல் தடுத்திக் கொள்ள வேண்டிய சமயம் வந்துவிட்டது. அரசாங்கமும் இதைப்பற்றி புதியசட்ட திட்டங்கள் செய்யப் போவதாகக் கூறப்படுகிறது. அரசியல் வகுப்புவாத சுயநல எண்ணங்களைவிட்டு, தொழிலாளர்கள் நன்மையையும், தேசநன்மையையும் பாதுகாக்கத்தக்க முறையில், இந்த நல்ல இயக்கத்தை சீர்திருத்தி அமைக்க வேண்டிய சமயம் வந்துவிட்டது. இவ்விஷயத்தில் உண்மையில் அக்கறை கொண்டவர்கள் பொய்க் கௌரவங்களை யும், சுயநல நோக்கங்களையும் விடுத்து, பொது நன்மையை முன்னிட்டு ஒத்துழைக்க வேண்டியது அவதியம் இப்போது அந்நிலைமையில் இவ்விஷயத்தில் உடன்கவனம் செலுத்தி பொதுமக்களின் சங்கடங்களை நீக்க ஆவன செய்வது அவர்களுக்கு மேலான கடமையாகும்.

யாழ்ப்பாண ரஸ்தாக்கள்

யாழ்ப்பாண ரஸ்தாக்களைப் பற்றி பொதுமக்களிடமிருந்து அதிக புகார்கள் கிடைக்கின்றன. சென்ற டிசம்பர் மாதம் மழை பெய்தபின் ரஸ்தாக்கள் நிலைமை மிக மோசமாகிவிட்டது. பஸ் முதலிய போக்கு வரத்துகள் முன்னேவிட பல மடங்கு அதிகமாகி விட்டதால், ரஸ்தாக்களைப் பராமரிப்பதில் அதிக கவனம் செலுத்த வேண்டியது அவசியமாகும். ஆனால் துரதிருஷ்டவசமாக அவ்விதம் செய்யப்படுவதாகத் தெரியவில்லை. இதைப்பற்றி விசாரித்ததில், மாநகரசபையின் பொறுப்பிலுள்ள சிறிய வீதிகளைவிட மராமத்து இலாகா ரஸ்தாக்கள் மோசமாக இருப்பதாகவும் பெட்ரோல் காப்புவரேஷன், போதியதார்ப்பாக்களை சப்ளை செய்யாமலிருப்பதே ரஸ்தாக்கள் மோசமாக இருப்பதற்குக் காரணமென்றும் கூடிய சிக்கிரத்தில் நிலைமை மேம்படலாமென்றும் தெரிவிக்கப்படுகிறது. இந்தப் பொறுப்புதலைமை அரசா

ங்கத்திடமிருந்து, மாவட்ட சபைகளுக்கு மாற்றப்பட்டால் தலைமைமேம்படக்கூடும். இது எப்படியாயினும், சம்பந்தப்பட்டவர்கள், இவ்விஷயத்தில் உடன்கவனம் செலுத்தி பொதுமக்களின் சங்கடங்களை நீக்க ஆவன செய்வது அவர்களுக்கு மேலான கடமையாகும்.

ஆயுள்வேத வைத்தியம்

தெரணியகலை, ஞாயிறு ஆயுள்வேத வைத்தியத்துறைக்கு மேலும் பணம் செலவிட அரசாங்கம் உத்தேசித்துள்ளது. அரசாங்கத்தின் இத்திட்டத்தின்படி ஆயுள்வேத வைத்தியர்கள் வருங்காலத்தில் அதிக வாய்ப்புகளைப் பெறுவார்கள். இவ்வாறு சுகாதார மந்திரி திரு. எம். டி. எச். ஜெயவர்த்தன வலகமமகா வித்தியாலயத்தில் நடைபெற்ற கூட்டமொன்றில் பேசுகையில் தெரிவித்தார்.

300 ரூபா சம்பளத்தில் 3000 காலி இடங்கள்

கொழும்பு, ஞாயிறு களுத்துறை, பாணந்துறை தோட்டமுனை ஆகிய பகுதிகளில் மாதம் 300 ரூபா சம்பளத்தில் 3000 இடங்களில் வேலை காலியாக இருந்தும் இதுவரை எவரும் விண்ணப்பிக்கவில்லை. இப்பகுதிகளில் கள்ளுசேவு வதற்கு 3000 இடங்கள் காலியாகவுள்ளன. இந்நாட்டில் வேலையில்லாத இடங்களில் நான்குநாள் அதிகரித்துவரும் இவ்வேளையில் ஒருவராவது மேற்கண்ட வேலைக்கு விண்ணப்பம் செய்யவில்லை. பட்டதாரி அல்லது பயிற்சிபெற்ற ஆசிரியரின் அடிப்படை சம்பளத்திலும் பார்க்க, கள்ளுசேவு வதற்கு அதிகமாக இருந்த போதிலும் பாடும் விண்ணப்பிக்கவில்லை. பட்டதாரியின் ஆரம்ப சம்பளம் 220 ரூபா. பயிற்சிபெற்ற ஆசிரியரின் ஆரம்ப சம்பளம் 155 ரூபா களுத்துறை, பாணந்துறை பகுதிகளில் கள்ளுசேவுவதற்கு மாதச் சம்பளம் 300 ரூபா. இது மானவ ஆசிரியர்களின் சம்பளத்திலும் பார்க்க மும் மடங்கானது. கள்ளுசேவுவதில் தேசிய மயக்கொள்கையைத்தவிர்ப்படுத்துவதில் தொழிலிலாகா ஈடுபட்டுள்ளது. கள்ளுசேவுவதில் சிங்கள வாலிபர்களுக்குப் பயிற்சியளிப்பதற்காக, இருபயிற்சியில்லையங்கள் உள்ளது இந்நிலையில் பங்களிப்பில் பயிற்சி வகுப்புகள் பெப்ரவரி 1-ம் திகதி ஆரம்பித்துவைக்கப்படும். மரினாசந்தையிலும், பெயாக்கையிலும் உள்ள இந்நிலையங்கள் திறக்கப்பட்டு 300 வாலிபர்கள் பயிற்சிபெற்றுள்ளனர். ஆனால் இத்திட்டத்தில் இடையூறு ஏற்பட்டிருக்கிறது. பயிற்சிபெற்றவர்களில் ஒரு சிலரே கடமையாற்றச் செல்கின்றனர். அவர்களும் அதிக அக்கறையின்றி கடமையாற்றுகின்றனர். பயிற்சிபெற்ற ஒவ்வொருவருக்கும், தினமும் 2 ரூபா மேலதிக சம்பளம்

வழங்கப்பட்டு அவர்கள் தங்குவதற்கு வாடி ஒழுங்கும் செய்யப்பட்டது. ஆனாலும் அவர்கள் அதிக அக்கறை காட்டவில்லை.

சேவைநலம் பாராட்டு

யாழ்ப்பாணம், ஞாயிறு வட்டுக்கோட்டையிலிருந்து மூலக்கீழ்ப் பகுதிக்கு மாற்றலாகச் செல்லும் திரு. த. சிதம்பரநாதனுக்கும், திருமதி சிதம்பரநாதனுக்கும் வட்டு-மேற்கு கார்த்திகேய வித்தியாலய மண்டபத்தில் சென்ற வியாழக்கிழமை வட்டுக்கோட்டை மேற்கு உறவினர் ஐக்கிய நன்மை விருத்திச் சங்க ஆதரவில் சங்கத்தலைவர் திரு. செ. இரத்தினசாமி தலைமையில் பாராட்டு விழாவொன்று நடைபெற்றது.

தலைவர் தமதுரையில் ஆசிரியரின் சைவத்தொண்டின் சிறப்பையும், கற்பிக்கும் திறனையும், சமூகசேவையில் தம்மை அர்ப்பணித்து ஆற்றும் தொண்டையும் எடுத்துக்கூறினர். பின்னர் உறவினர் சார்பில் பாராட்டுப்பத்திரம் ஒன்று திரு. இ. ஆனந்தராசாவல் வாசித்தளிர்க்கப்பட்டது அடுத்து திரு. வ. அயிர்த்திங்கம் உறவினர்கள் சார்பிலும், செல்வன் கா. செல்வநாயகம், வாலிபர் சங்கச் சார்பிலும் திரு. அ. சிவசுப்பிரமணியம் கார்த்திகேய வித்தியாலயம் சார்பிலும் பாராட்டுரை வங்கினார்கள்.

நியாயதூரந்தரர் திரு. நா. ஏகாம்பரம், வட்டுக்கோட்டை ஊராட்சிமன்றத்தலைவர் முதலியார் செ. சின்னத்தம்பி, திருவாளர்கள் த. வினாயமுர்த்தி ஜே. பி. இ. ஆனந்தராசா உறவினர் சங்கப் பரிசோதகர் ஆகியோர் சிறப்புரை வழங்கினார்கள். திரு. சிதம்பரநாதன் பாராட்டுக்கு நன்றி தெரிவித்தார்.

நியாயதூரந்தரர் திரு. நா. ஏகாம்பரம், வட்டுக்கோட்டை ஊராட்சிமன்றத்தலைவர் முதலியார் செ. சின்னத்தம்பி, திருவாளர்கள் த. வினாயமுர்த்தி ஜே. பி. இ. ஆனந்தராசா உறவினர் சங்கப் பரிசோதகர் ஆகியோர் சிறப்புரை வழங்கினார்கள். திரு. சிதம்பரநாதன் பாராட்டுக்கு நன்றி தெரிவித்தார்.

தேர்தல் ஒத்திவைப்பு

புளே, வெள்ளி இம்மாதம் 23-ம் திகதி நடைபெறவிருந்த முகமாலக் கிராம சபைக்கு தேர்தல் தற்போழுது இலங்கையில் விதிக்கப்பட்டுள்ள அவசரகாலப் பிரகடனத்திற்கு அமையக் காலவரையறை இன்றி ஒத்திப் போடப்பட்டுள்ளது.

ஆசிரியருக்குக் கடிதம்

பஸ் சேவை சீர்கேடு

காரைநகர் மேற்கிற்கு இ. போ. ச. பிரயாணிகளின் நலனை முன்னிட்டு போதியளவு பஸ்கள் அனுப்பாததால் இங்குள்ள மக்கள் பலமணி நேரம் பஸ்ஸை எதிர்நோக்கிக் காலை கடுக்க நிற்கின்றனர். கால மாலை வேளையிலாவது தொழில்நிலையங்கள் வர்த்தகஸ்தாபனங்கள் ஆகியவற்றிற்கு செல்லும் மக்களின் நலனை முன்னிட்டு இ. போ. ச. முழுங்காண பஸ்சேவையை நடத்துமா? அனுப்பும் ஒரு சில பஸ்களையாவது கூடுதலான பிரயாணிகளை ஏற்றக் கூடியதாகவும் நல்ல நிலைமையில் உள்ளவாகவும் அனுப்புமா? "கடுக்கதி" என்ற சொல்லிற்கு "ஆமைவேகம்" என்ற பொருள் காரைநகர் செல்லும் கடுக்கதி பஸ்கள்தானா என மக்கள் நினைக்கச் செய்துள்ளனர். இது அக்காரை இ. போ. ச. நிர்வாகம் கவனக்குமா? ஒரு பிரயாணி

ஜயாறள் விழா

உரும்பிராயிலே பல வருடங்களுக்கு முன்பாக பாம்புகள் அதிகமாக. இந்தத் தொல்லை எப்படித் தீர்ப்பதென்று தெரியாமல் கவலைப்படுகையில், பலாயாவி லுள்ள உரும்பிராய் சங்கத்தார் ஒரு நல்ல ஏற்பாடு செய்தார்கள். ஒரு பாம்புக்கு 20 சதம் வீதம் கொடுக்க முன்வந்ததாயும் இப்போது விசாரித்ததில் அங்கு சர்ப்பங்களின் தொல்லை அநேகமாக இல்லை என்றும் தெரிகிறது. இந்த உதவியை மட்டுமன்றி, அந்த ஊரில் பல சீர்திருத்தங்களுக்கும் மலாயாவில் குடியேறியுள்ள உரும்பிராய் சங்கத்தார் உதவி செய்துள்ளதாயும் இப்போது உரும்பிராய் இந்துக் கல்லூரியின் புதிய கட்டடங்களைக் கட்ட சமார் 78 ஆயிரம் ரூபாய் வரை அச்சங்கம் நல்கியுள்ளதாயும், முந்தானாள் அக்கட்டடத்திற்கு விழாவின்போது இதற்காக காலாலம்பூரின் சீர்திருத்த வந்துள்ள அச்சங்கத்தலைவர் செல்வநாயகமவர்கள் பலத்த கரகோஷங்களுக்கிடையே தெரிவித்தார். அச்சங்கத்தாருக்கு, உரும்பிராய் பொதுமக்கள் மனப்பூர்வமான நன்றி தெரிவித்தார்கள்.

மலாயாவிலே வருகிற ஏப்ரல் மாதப் 6-ம் திகதி சீர்தேச தமிழ் ஆராய்ச்சிக் குழுத்தரங்கு மகாநாடு நடக்கப்போகிறதல்லவா? அம்மகாநாடு கூடுவதற்கு ஆரம்ப விதிட்டலவர் உரும்பிராயைச் சேர்ந்தவரும், மலாயாவில் குடியேறியுள்ளவருமான வி. செல்வநாயகமவர்கள்தாம்.

அவர் மலாயா ரயில்வேயில் பெரிய அதிகாரியாக இருக்கிறார். மலாயா தேசிய கல்வி (இந்தியப் பள்ளிக்கூட) அபிவிருத்திசபையின் பொதுக் காரியதரிசிப் பதவியை வகித்து மலாயாவினுள்ள தமிழ்ப் பிள்ளைகளின் கல்வி வளர்ச்சியில் விசேஷ சிரத்தை காட்டுவதுடன், பல சமூக சேவைகளிலும் அவர் ஈடுபட்டுள்ளார். சென்ற யுத்த காலத்திலே ஜப்பானிய தாக்குதலின் போது, அவருக்கு ஒரு காலில் சற்றே ஊனமேற்பட்டது. என்னாலும் உற்சாகம் சற்றும் குன்றாமல், பொதுச் சேவைகளில் அவர் ஈடுபட்டுள்ளது பெரிதும் பாராட்டத்தக்கது.

ஒரு தமிழ் மாணவர் அங்கு தமிழ், மலாய், ஆங்கிலம் இம்மூன்று மொழிகளையும் கற்பதாவதும், எல்லாருக்கும் மலாய் மொழி கட்டாய பாடமென்றும் தெரிகிறது. அவரது புதல்வர் தமிழுக்கு பதில் சீனம் கற்கிறாராம்! ஏனென்று கேட்டதற்கு விட்டிலே தமிழ் ஆசிரியர்களை மூலம் தமிழ்கற்றுக்கொள்வதாயும், சீனமொழி கற்கும் அரிய சந்தர்ப்பத்தை தம்புதல்வர் பயன்படுத்த வதாகவும் சொன்னார். நான்கு மொழிகளையும் அவர் கற்க முடிகிறதா என்று கேட்டதற்கு இது சட்டினம் லல வென்றும், ஐரோப்பிய நாடுகளில் மாண்பர்கள் 4 அல்லது 5 மொழிகளும் கற்பதாயும், சிறுவயதில் அதிக மொழிகளைச் சுலபமாகக் கற்க முடியுமென்றும் தெரிவிக்கிறார் அவர். மலாய் மொழியை ஆங்கில எழுத்திலே எழுதிக் கற்பிக்கப்படுகிறதாம். அதனால் அம் மொழியைச் சுலபமாகக் கற்றுக்கொள்ள முடிகிறதென்றார்.

(4-ம் கலம் பார்க்க)

வடவியட்னாமில் குண்டுவிசை

அப்போலோ விண் கப்பல்

மீண்டும் ஆரம்பிக்குக அமெரிக்க முப்படைக் குழுத் தலைவர் கோரிக்கை

வாஷிங்டன், ஜன. 23
வடக்குவியட்னாமில் குண்டுவிசை மீண்டும் ஆரம்பிக்க வேண்டும் என்று அமெரிக்க முப்படைக்குழுயின் பிரதம அதிகாரிகள் தலைவர் திரு. வில்லர் வற்புறுத்தியுள்ளார்.

அமெரிக்க செனட் சபைக் கூட்டத்தில் நேற்று பேசுகையில் அவர் மேற்கண்ட வாறு கூறினார்.

“வடக்குவியட்னாமில் குண்டுவிசை அமெரிக்கா நிறுத்தியிருப்பது கவலைக்குரிய விஷயம். குண்டுவிசைகளை மீண்டும் ஆரம்பிக்க வேண்டும். குண்டுவிசைகளை ஆரம்பிக்காவிடின் நாம் நல்லதொரு சந்தர்ப்பத்தை இழந்தவர்களாகி விடுவோம்” என்றும் அவர் தெரிவித்துள்ளார்.

குண்டுவிசை தொடங்குமா?
அமெரிக்க அதிபர் திரு. விண்டன் ஜோன்ஸன் நேற்று இதுபற்றித் தெரிவிக்கையில் வியட்னாமிலுள்ள அமெரிக்க உதவிக்குழுக்குச் சகல உதவிகளும் அளிக்க வேண்டியது தமது பொறுப்பு என்றும் அதற்கான சகல உதவிகளையும் தாம் அளிக்கத் தவறப் போவதில்லை என்றும் கூறினார்.

வடக்குவியட்னாமில் குண்டுவிசை அமெரிக்கா மீண்டும் ஆரம்பிக்குமா? என்று கேட்ட கப்பட்ட பொழுது அது பற்றி உடனடியாக எதுவும் கூற முடியாது என்றும் ஆனால் சகல நடவடிக்கைகளையும் அமெரிக்கா மேற்கொள்ளும் என்றும் அதிபர் ஜோன்ஸன் கூறினார்.

என்னே விநோதம்!
சைகோன், ஜன. 23
வியட்னாம் புதுவருடத்தைத் தொடர்ந்து முழுக்குக் கொண்டுவரப்பட்ட புத்த நிறுத்தத்தின்போது, சில தென்வியட்னாம் அரசாங்க துடுப்புகளும் சில வியட்நாமிய துடுப்புகளும் ஒரு இடத்தில் சந்தித்து புதுவருட வாழ்த்துகளைத் தெரிவித்துக் கொண்டனர். சில மணிநேரத்துக்குள்ளாக வியட்நாமியர் மறைந்து விட்டனர்.

சிறைச்சாலைகளில் கைதிகள் கலகம்

மூன்றுபேர் மாண்டனர்

அங்காரா, ஜன. 23
அங்கார சிறைச் சாலையில் நிகழ்ந்த ஒரு கலவரத்தில் மூன்று கைதிகள் கொல்லப்பட்டனர். பதினெட்டுபேர் காயமடைந்தனர்.

காவலாளிகளின் மீது இரும்புக் கம்பிகளையும் கற்களையும் ஒருகையையும் கைதிகள் வீசினர் என்றும் அப்பொழுது காவலாளிகள் ஊனத்தை நோக்கிச் சுட்டனர் என்றும் அறிவிக்கப்

பட்டுள்ளது. துருக்கி தேசிய சட்டசபையில் தாக்கல் செய்யப்பட்ட பொது மன்னிப்பு மசோதாவின் ஷரத்துக்களை ஆட்சேபித்து கைதிகள் கிளர்ச்சி செய்தனர்.

சாதாரண குற்றவாளிகளுக்கு மன்னிப்பு அளிக்கும் விஷயத்தில் இன்னும் தாராளமாக நடந்துகொள்ள வேண்டுமென்பது கைதிகளின் கோரிக்கையாகும்.

நைஜீரிய புரட்சியற்றி இராணுவ அரசாங்கம் அறிக்கை பிரதமர் பலேவா பூதவுடல் அடக்கம்

லேகோன், ஜன. 23
நைஜீரியாவில் கடந்த வாரம் ஏற்பட்ட திடீர் புரட்சி சம்பந்தமாக நைஜீரிய இராணுவ அரசாங்கம் அறிக்கையொன்று வெளியிட்டுள்ளது.

கடந்தவருடம் நடைபெற்ற பொதுத்தேர்தலைத் தொடர்ந்து அரசியல் கருத்து வேற்றுமை நிலவியதென்றும் இதனைத் தொடர்ந்து இராணுவ சேவையிலுள்ள இளம் இராணுவ மேஜர்கள் ஒன்றாக்சேர்ந்து புரட்சியை நடத்தினார்கள் என்றும் குறித்த அறிக்கையில் தெரிவிக்கப்பட்டுள்ளது.

புரட்சியை மேற்கொண்டவர்களுக்கு நாட்டில் அதிக செல்வாக்கில்லை என்றும் இந்த அறிக்கை கூறுகிறது.

அபூபக்கர் தபாவா அடக்கம் செய்யப் பட்டார்
மூன்று நைஜீரிய சமஷ்டிப் பிரதமர் சேர் அபூபக்கர் தபாவா பலேவா விளையுதவுடல் நேற்று அடக்கம் செய்யப்பட்டதாக நைஜீரிய அரசாங்கம் உத்தியோக பூர்வ

மாக அறிவித்துள்ளது. வடக்கு நைஜீரியாவில் அவரது வாசஸ்தலத்துக்கு அண்மையில் அவரது பூதவுடல் நல்லடக்கம் செய்யப்பட்டிருக்கிறது. சேர். அபூபக்கர் தபாவாவின் சடலம் லேகோனிலிருந்து முப்பது மைல் தூரத்தில் காட்டுக்குள் கண்டெடுக்கப்பட்டது. இங்குதான் மூன்று நிதமந்திரியின் சடலமும் சில திணைகளுக்கமுன்னர் கண்டுபிடிக்கப்பட்டது.

சேர் அபூபக்கர் தபாவா பலேவா எவ்விதமாக எங்கு கொலைசெய்யப்பட்டார் என்ற சிபரம் அறிவிக்கப்படவில்லை.

ராணி அனுதாபம்
சேர் அபூபக்கர் தபாவா பலேவா கொலைசெய்யப்பட்டது குறித்து பிரிட்டிஷ் மகாராணி எலிஸபெத் அனுதாபம் தெரிவித்துள்ளார். “அவரது மறைவு எனக்கு அதிர்ச்சியைக் கொடுத்தது” என்று தமது அனுதாபச்செய்தியில் ராணி அறிவித்துள்ளார்.

இந்தியாவுக்கு அணுகுண்டு தேவை

கான்பூர், ஜன. 23
“மலைகளில் உறைந்திருக்கும் பனி, மார்ச் மாதத்துக்குப் பின்னர் உருக ஆரம்பிக்கும். அப்பொழுது பாகிஸ்தானும் சீனாவும் சேர்ந்து இந்தியாவைத் தாக்கக் கூடும். இதற்கு முன்னோடியாக இந்தியா அணுகுண்டு உற்பத்தி செய்ய வேண்டும்” என்று திரு. ஏ. பி. வாஜ்பேயர் எம். பி. இங்கு ஒரு கூட்டத்தில் பேசுகையில் தெரிவித்தார்.

வீடு
பாரிஸ், ஜன. 23
மாஸ்கோ சென்றிருந்த ஜப்பான் வெளிநாட்டுமந்திரி திரு. ஷீனா நேற்று பாரிஸ் வந்துசேர்ந்தார். வியட்னாம் நெருக்கடியை தீர்த்து வைப்பதில் தமது நாடு தொடர்ந்து முயற்சிக்கும் என்று அவர் நிருபர்களிடம் கூறினார்.

நம்பிக்கை
ஒட்டாவா, ஜன. 28
கனடா அரசாங்கத்தின் மீது கொண்டுவரப்பட்ட அவநம்பிக்கைப் பிரேரணை ஒன்பது வாக்குகளால் தோற்கடிக்கப்பட்டது.

துதரகத்தில் வெடிவிபத்து
டென்மார்க், ஜன. 23
டென்மார்க்கிலுள்ள யுகோஸ்லேவிய துதரகத்தில் நேற்று இடம்பெற்ற வெடிபுரண்டு விபத்தில் துதரகக் கட்டடம் சிறிதுசேதத்துக்குள்ளானது.


ஸ்ரீநகரில் தீ விபத்து
ஸ்ரீநகர், ஜன. 23
ஜம்மு-காஷ்மீர் தலைநகர் ஸ்ரீநகரில் நேற்று ஏற்பட்ட பெரும் தீ விபத்தில் ஆறு வீடுகளும் மூன்று கடைகளும் நாசமாகின. தீ விபத்துக்கான காரணம் தெரியவில்லை.

நைஜீரியா
லேகோன், ஜன. 23
நடுநிலை மெக் கொள்கையை நைஜீரியா தொடர்ந்து கடைப்பிடிக்கும் என்று நைஜீரிய இராணுவ அரசாங்க தலைவர் இரோன்ஸி அறிவித்துள்ளார்.

“முன்மாதிரியாக தீகழவேண்டும்”

சுழிபுரம், ஞாயிறு
“எமது ஆலயங்களின் புனிதத்தன்மையை கட்டிக்காக்கும் பொறுப்பு ஒவ்வொரு சைவசமயத்தவரதும் கடமையாகும். நல்ல ஒழுக்க சீலராகவும் பண்புடையவர்களாகவும் எமது இளைஞர்கள் வளர வேண்டும். பாடசாலையில் கல்வி கற்பிக்கும் ஆசிரியர்கள் மாணவர்களுக்கு நல்லாசிரியராகத் திகழ வேண்டும் அதே போல் ஆலயங்களுக்குச் செல்லும் இளம்பிள்ளைகளுக்கு வழிகாட்டிகளாக வாழ்பவர்கள் அமைப்பவேண்டும்” என்று பண்ணைத் தெற்கு விசுவத்தனை முருகமூர்த்தி கோவில் 14-வது ஆண்டு பஜனை நிறைவுவிழாவுக்குத்தலைமை வகித்துப் பேசுகையில் திரு. ச. சம்பந்தமூர்த்தி கூறினார்.

திரு. அ. தங்கராசா, டாக்டர் க. கெங்காதரம்பிள்ளை ஆகியோரும் சொற்பொழிவாற்றினர். ஈழ நல்லூர் தமிழ்மணி குழுவினர் “நந்தனார்” என்னும் பொருள் தரும் விளையுதவுடல் கட்டுப்பாட்டுக் குழு செய்தனர்.



‘அப்போலோ’ வானவெளிக் கப்பலில் பொருத்தப் படவிற்கும் உஷ்ண கட்டுப்பாட்டு அறைக்கு தொழிலாளர்கள் கடைசியுறையாக மெருகூட்டுவதை மேலே உள்ள படத்தில் காண்கிறீர்கள். தேன்கூடுகளின் அளவிடலான 3,500 00 சிற்றறைகளைக் கொண்ட இந்த அறை மூன்று வானவெளிப் பிரயாணிகளும் தரையிறங்கும் போது அவர்களை அதிக உஷ்ணத்திலிருந்து காப்பாற்றும்.

750 டாக்டர்களுக்கு அரசாங்க நியமனம்

பம்பலப்பிட்டி, ஞாயிறு
1966-70 வரை மொத்தம் 750 டாக்டர்களை அரசாங்க சேவையில் அமர்த்த வேண்டுமென்ற சுகாதார அமைச்சின் திட்டத்தை அரசாங்கம் ஏற்றுள்ளது. இத்திட்டத்தின்படியும் வருடமொன்றுக்கு 200 டாக்டர்களுக்கு பயிற்சியளிப்பதென்ற முடிவெடுக்கப்பட்டும் இந்த ஐந்துவருடகாலத்தில் டாக்டர்களாக பயிற்சி பெறும்வர்களில் சுமார் 150 பேர் தனியார் துறைகளிலேயே தொழில் புரிய வேண்டி ஏற்படும் இக்கால இடைவெளியில் வருடமொன்றுக்கு குறைந்தது 20 டாக்டர்கள் ஒய்வுபெறும்வர்கள் என எதிர்பார்க்கப்படுகிறது. அரசாங்கம் இறுதிப் பரீட்சையில் கூடிய தரத்தில் சித்தியடைபவர்களையே வேலைக்கமர்த்துப் பதார்த்தம் 10 வருடகாலத்தில் 8000 தாதிகளுக்கும் பயிற்சியளிக்க திட்டமிடப்பட்டுள்ளது.

யாழ்ப்பாணத்தில் புதிய தொழிற்சங்கம்?

ஊர்காவற்றுறை, ஞாயிறு
யாழ்ப்பாணத்தில் புதிய தொழிற்சங்கம் ஒன்று உருவாக்கப்பட விரும்பதாகத் தெரிய வருகிறது. சுகாதார சேவைத் தொழிலாளர் மூன்று தொழிற்சங்கப் பிரதிநிதிகள் மூன்று சங்கங்களையும் ஒன்று சேர்த்து புதிய தொழிற்சங்கம் ஒன்றை அமைக்க முயற்சித்து வருவதாக கூறப்படுகிறது. அகில இலங்கை சுகாதார இலாகா தொழிலாளர் சங்கம் (யாழ்ப்பாண) அவ்வ இலங்கை சுகாதார சேவை தமிழ் பேசும் தொழிலாளர் சங்கம் காரங்க சுகாதார சேவையாளர் சங்கம் ஆகியவற்றின் தலைமைப் பீடத்தைச் சேர்ந்த பலர் அண்மையில் சந்தித்து “ஐக்கிய தேசிய சுகாதார சேவையாளர் சங்கம்” என்ற பெயரில் ஒரு சங்கத்தை நிறுவுவது பற்றி ஆலோசனை நடத்தியதாக அறியப்படுகிறது. புதிய தொழிற் சங்கத்தின் அங்குராப்பணக் கூட்டம் விரைவில் நடைபெறும் எனவும் நம்பப்படுகிறது.

விசாரணைக் கமிட்டி நியமிக்கப்படும்

பம்பலப்பிட்டி, ஞாயிறு
நாவினியைல் உள்ள ஆயுள்வேத ஆராச்சி நிலையம் பற்றியும், கொழும்பு சுதேச வைத்தியர் கல்லூரி ஆகியவை பற்றியும் விசாரணை நடத்த கமிட்டி ஒன்றை நியமிப்பதற்கு சுகாதார மந்திரி திரு. எம். டி. எச். ஜெயவர்த்தன இணக்கம் தெரிவித்துள்ளதாக இலங்கை ஆயுள்வேத வைத்திய சங்கத்தினர் தெரிவித்துள்ளனர். மந்திரியை தாம் பேட்டிகண்ட பொழுது விசாரணைக் கமிட்டி நியமிப்பதாக மந்திரி வாக்குறுதி அளித்திருந்தார் எனத் தெரிவித்தனர்.

மேயரின் முதல்வேலை

கொழும்பு ஞாயிறு
கொழும்பு நகரத்தின் சுகாதார நிலையத்தைச் சீர்படுத்துவதே கொழும்பின் புதியமேயர் ஜபீர் ஏ. காதரின் முதல் வேலையாக இருக்கும். இவ்விஷயமாக மேயர்ஸ்தலஸ்தாபன மந்திரி திரு. எம். திருச்செல்வத்தை சந்தித்து ஆலோசனை செய்தார்.

உழைப்பில்தான் தங்கியுள்ளது

கம்பளை, ஞாயிறு
இந்நாட்டின் தேசியசெல்வம், பி. மாண்டமான் கட்டடங்களிலும், பெரும் தோட்டங்களிலும் தங்கியிருக்கவில்லை என்றும், தொழிலாளர்கள், விவசாயிகளின் உழைப்பில்தான் தங்கியிருப்பதாகவும், கொழும்பு மலை எம். பி. திரு. டி. பி. ராஜாதுங்கா இங்கு நடைபெற்ற கூட்டத்தில் பேசும்பொழுது கூறினார்.

‘நடமாமும் சாராய தவறணைகள்’

கல்குடா ஞாயிறு
வாழைச்சேனைக்கும் ஹிங்குராகொடைக்கு மிடையில் போக்குவரத்து சேவையையும் ரயில்வண்டிகளில் பலர் சட்டவிரோதமாக சாராயம் கடத்திச் செல்வதாக அறியப்படுகிறது. சிலர் சேன் டிக்கட்டுக்கள் வைத்திருப்பதாகவும் இவர்கள் இவ்விததொழிலை மேற்கொண்டு வருவதாகவும் தெரிகிறது. வாழைச்சேனைக்கு 100 மைல்களுக்கு அப்பாலேயே

சாராயத் தவறணைய்தால் இவ்வித சட்டன் ‘சாராயக் கடத்தல்’ ரித்துவருவதாகக் கூறுகிறது.

அச்சவேலி பெண்கடத்தல் வழக்கில் எதிரிகள் விடுதலை

யாழ்ப்பாணம், திங்கட்கிழமை. அச்சவேலி பெண்கடத்தல் வழக்கில் எதிரிகள் மூவரும் விடுதலை செய்யப்பட்டனர். இவ் வழக்கு கடந்த நான்கு தினங்களாக யாழ்ப்பாணம் மாவட்ட நீதிமன்றத்தின் நீதிபதி திரு. என். எம். ஜே. இராஜேந்திரம் முன்னிலையில் விசாரணை செய்யப்பட்டபின், நீதிபதி எதிரிகளை விடுதலை செய்து தீர்ப்பளித்தார்.

தீர்ப்பளிக்கும்போது 'உங்களை குற்றவாளிகளாக்கக் கூடியிருந்தால், ஒவ்வொருவருக்கும் இந்தமாதிரியான வழக்குகளுக்கு அளிக்கப்படும் வழக்கமான தண்டனையான இருவருட்குழியி சிறைத் தண்டனையை உங்களுக்கு அளித்திருப்பேன்' என்று நீதிபதி தெரிவித்தார்.

இவ்வழக்கில் 1964-ம் ஆண்டு மே மாதம் 15-ந் திகதி அச்சவேலியில் சின்னத்தம்பி மகன் சிவபாக்கியத்தை (17 வயது) கடத்திச் சென்றதாக அதே ஊரைச் சேர்ந்த தினகரி முருகுப்பிள்ளை, செல்வர் தினகரி, தினகரி பூபாலசிங்கம் ஆகியோர் மீது குற்றஞ்சாட்டப்பட்டிருந்தது.

எதிரிகள் மூவர்சார்பிலும் அட்வகேட் திரு. டி. கணேசலிங்கம், அட்வகேட் திரு. எஸ். நாகராஜாவின் உதவியுடனும், புறக்கர் திரு. ஆர். ஜே. செல்வரத்தினத்தின் அனுசரணையுடனும் ஆஜராணர். வழக்காளி தரப்பில்

முடிக்குரிய அட்வகேட் திரு. சி. எம். தர்மலிங்கம் ஆஜராணர்.

சிவபாக்கியம் சாட்சிய மளித்தபோது கூறியதாவது:- சம்பவம் நடந்த தினத்திற்கு எட்டு நாட்களுக்கு முன் எனது சகோதரி காலமானார். நான் எனது வீட்டில் தாயாருடன் அழுது கொண்டிருந்தேன். அச்சமயம் எதிரிகள் மூவரும் எங்கள் வீட்டிற்கு வந்தார்கள். முதலாவது எதிரி பின்னால் வந்து என்னைத் தூக்கிச் சென்றார். 3 வது எதிரி எனது கால்களைப் பிடித்து, மற்றும் எதிரிகளும் சேர்ந்து வீட்டுவாசலில் நின்றகாரில் என்னை ஏற்றினார்கள். அச்சமயம் இரண்டாவது எதிரி உதவிக்குவந்த எனது தாயாரை தள்ளிவிழுத்தினார். காரின் பின் ஆசனத்தில் 1-ம், 3-ம் எதிரிகள் எனது இருபக்கத்திலும் அமர்ந்திருந்தார்கள். நான் உரக்கச் சத்தமிட்டேன். 1-வது எதிரி அவரின் துவாயின் ஒரு பகுதியை எனது வாய்க்குள் திணித்தார். அங்கிருந்து கார் புறப்பட்டு கட்டுடை மானிப்பாய் வழியாகவந்து பின்புறத்திலிருந்து இறங்கிச் சார்ஜன்ட் இராசையா வீட்டிற்கு சென்றது. அங்கிருந்து மீசாலையிலுள்ள வேலுப்பிள்ளை வீட்டிற்குச் சென்றது. மீசாலையில் நான்தங்கி இருந்தபோது வேலுப்பிள்ளை என்னை எனது பெற்றோரிடம் அழைத்துச் சென்றார்.

மாணவருக்கு சுவீப் அதிர்ஷ்டம்

பம்பலப்பிட்டி, ஞாயிறு நேற்று முன்தினம் இடிக் கப்பட்ட 73-வது தேசிய சுவீப் அதிர்ஷ்டம் மாவனலையைச் சேர்ந்த பல் கலைக்கழக புகழுகவகுப்பில் படிக்கும் ஒரு மாணவருக்குக் கிடைத்துள்ளது. எம். பி. ரூபசிங்க என்ற இந்த அதிர்ஷ்டசாலி, தான்காரை எடுக்கப்போவ தில்லை என்றும், பணம் முழுவதையும் வங்கியில் போர்ட்போவதாகவும் தெரிவித்தார்.

இவருடன் கூடப்பிறந்த வர்கள் நான்கு சகோதரர்களும் ஒரு சகோதரியும் இருக்கிறார்கள். தனது மேற்படிப்புக்காக பணத்தின் ஒரு பகுதியைச் செலவு செய்யப்போவதாகவும், மிகுதி தனது குடும்பச் செலவுக்கு என்றும் கூறினார்.

அமெரிக்க கடத்தல் காரர்கைது

பம்பாய், ஜன. 23

டேனியேல் வால்காட் என்ற அமெரிக்கக் கள்ளக் கடத்தல்காரரும், அவரது உடந்தையாளரும் நேற்றுப் பம்பாய் ஹோட்டல் ஒன்றில் மத்திய இசுரியப் பொலிசாரால் கைது செய்யப்பட்டார்கள். 2 ஆண்டுகளுக்கு முன் ஆயுதங்கள் வெட்டிமருந்துகள் ஆகியவற்றை இவர் கடத்திவந்தார். டில்லி கோர்ட்டில் கிரிமினல் வழக்கொன்றில் அவர் ஆஜராக இருந்த போது, விமானம் மூலம் தப்பி ஓடிவிட்டார். பல நாடுகளில் பல போலீசும் பெண்களை இவர் நடத்தி வந்தார். பிரிட்டிஷ் அரசாங்கமும், லெபனான் அரசாங்கமும் இவரைத் தேடி வந்தன.

வெளிநாட்டு உதவி பற்றி பரிசீலனை

பம்பலப்பிட்டி, ஞாயிறு இலங்கையில் வீடமைப்புத் திட்டங்களை நிறுவுவதற்கு வெளிநாடுகளிலிருந்து நிதி, தொழில்நுட்ப உதவி பெறுவது பற்றி தொழில் வீடமைப்பு மந்திரி திரு. எம். எச். எம். முகம்மது ஆலோசித்து வருகிறார். கனடா, பிரிட்டன், இந்தியா, மேற்கு ஜெர்மனி ஆகிய நாடுகளில் உள்ள இலங்கைத் தூதர்களுடன் இதற்கான சாத்தியக் கூறுகள் பற்றி மந்திரி ஆலோசனை நடத்தியுள்ளார்.

நீண்டகால முயற்சி பயனளிக்கவிருக்கிறது

வல்வெட்டித் தலை, ஞாயிறு வல்வெட்டித்துறை இந்திராணி வைத்தியசாலைக்குப் பெரும் இடையூறுக இருந்து வந்த வல்வெட்டித்துறைப் பட்டினசபையின் நகரசுத்தித் தொழிலாளரின் வசிப்பிடத்தைப் பிற்தொரிடப் பிடிப்புறப்படுத்துவதற்கு அப்பிரிவில் வல்வெட்டித்துறைப் பட்டினசபை கடந்த 3 வருடகாலமாக எடுத்துவந்த முயற்சி பகுத்தித்துறை எம். பி. திரு. க. துரைத்தினத்தின் ஒத்துழைப்புடன் பயனளிக்க விருக்கிறது. இத்தொழிலாளரின் வசிப்பிடத்திற்குரிய நிலத்தை அரசாங்கம் நேற்று பட்டினசபைத் தலைவரிடம் கையளித்துள்ளது. பொலிகண்டி மீனவர் குடியேற்றத் திட்டத்தில் ஒதுக்கப்பட்டிருக்கும் இந் நிலத்தில் மிக விரைவில் மேற்படி தொழிலாளர் வசிப்பிடம் கட்டி முடிந்த தும் வைத்தியசாலையின் நிர்வாகக் கட்டிட வேலை முடிக்கிறது.

உள்ளூராட்சிமன்ற தலைவர்கள் மகாநாடு

சன்னகம், ஞாயிறு வடபகுதியிலுள்ள உள்ளூராட்சி மன்றங்கள் தனிதலைவர்களைக் கொண்ட மகாநாடு ஒன்றைக் கூட்ட வடபகுதி உள்ளூராட்சி உதவி ஆணையாளர் திரு. சி.மாணிக்கவாசகர் நடவடிக்கை எடுத்துள்ளார்.

அடுத்த மாதம் முதலாம் திகதி வடபகுதிக்கு விஜயம் செய்யும் சுகாதார மந்திரி திரு. எம். டி. எச். ஜெயவர்த்தன இம் மகாநாட்டில் ஆயுள்வேதவைத்தியம் சம்பந்தமாக உரை நிகழ்த்த விருக்கிறார்.

உல்லாசப் பிரயாணிகள் தொகை அதிகரிப்பு

பம்பலப்பிட்டி, ஞாயிறு சென்ற வருடத்தில் இலங்கைக்கு வந்த உல்லாசப் பிரயாணிகள் தொகை அதிகரித்திருந்தது. இதனால் அரசாங்கத்துக்கு 25 லட்சம் ரூபாய் வருமானம் கிடைத்தது. வேறு நாடுகளுக்கு போகும் வழியில் இலங்கையில் சிறிது நேரத்துக்கு தங்கி நின்ற பிரயாணிகள் தொகையும் சென்றவருடத்தில் அதிகரித்திருந்தது.

வீடு தீக்கிரை

சுழிபுரம், ஞாயிறு சுழிபுரம் மேற்கில் வசிக் கும் மாரிமுத்து கந்தசாமி என்பவரின் சொந்த வீடு நேற்று எரிந்து சாமலாகியது. போத்தல் விளக்கு மூலம்தான் வீடு தீக்கிரையானதாகத் தெரிய வருகின்றது. நைலோன் வலைகளும் மற்றும் வீட்டுப் பாவனைப் பொருள்களும் எரிந்து சாம்பராகிவிட்டன. அயலவர்களின் உதவியுடன் நெருப்பை அணைக்க முயன்றும் முடியவில்லை. சுழிபுரம் கிராமசேவையாளர் திரு. எஸ். சுவாமிநாதன் ஸ்தலத்தில் விசாரணை நடத்தினார்.

மரணவிசாரணை அதிகாரி இல்லை

மாவிட்டபுரம், ஞாயிறு வலிகாமம் வடக்கு பகுதிக்கு மரணவிசாரணை அதிகாரி ஒருவர் இல்லாததால் பொதுமக்கள் பெரிதும் கஷ்டப்படுகிறார்கள். இதன் விளைவாக வலிகாமம்மேற்கு மரணவிசாரணை அதிகாரி இப்பகுதிக்கு வரவேண்டிய நிலை ஏற்பட்டிருக்கிறது. வலி வடக்குப் பகுதியில் மரண விசாரணை அதிகாரியாக இருந்த இரவரில் ஒருவர் ஓய்வு பெற்றுவிட்டார். மற்றவர் வெளிநாடு சென்றுவிட்டார்.

மற்றுமொரு 'திருட்டு' கோஷ்டியினர் கைது

யாழ்ப்பாணம், திங்கள் யாழ்ப்பாணத்திலும் சுற்றுப்புறங்களிலும் இரவு வேளையில் நடமாடித்திரியும் திருட்டுக் கோஷ்டியினரை வலைபோட்டுத் தேடுவதில் ஈடுபட்ட யாழ்ப்பாணம் பொலிஸார் இரண்டு நாட்களில் பதினென்று பேரைக் கைது செய்து றிமாண்டில் வைத்துள்ளனர். பல திருட்டுப் பொருள்களையும் இவர்கள் கைப்பற்றியுள்ளனர்.

யாழ்ப்பாணம் பொலிஸு பகுதி குற்றப்பிரிவு பொறுப்பதிகாரி இன்ஸ்பெக்டர் எம். சுவந்தரநாயகத்தின் தலைமையில் தொடர்ச்சியாக விசாரணைகள் நடத்தி வந்த சப் இன்ஸ்பெக்டர் ஜயசிங்கா, சார்ஜன்ட் கனகரத்தினம் ஆகிய இருவரும் தேற்றிவு ஏழு பேரைக் கைது செய்து றிமாண்டில் வைத்துள்ளனர்.

வயிரமுத்து சின்னையா, பொன்னையா நடராசா, பொன்னுச்சாமி நடராசா, டபிள்யூ. டபிள்யூ. பட்டி, செல்வப்பா இராசையா, பி. எச். குணசேனா, புஞ்சி ஹேவா பொடிமாதையா ஆகிய ஏழு பேருமே கைது செய்யப்பட்டுள்ள நபர்களாகும்.

இவர்கள் ஒரு கோஷ்டியாக இயங்கி வந்தனர் என்று தெரியவருகிறது. இவர்களிடமிருந்து கைக்கடிகாரங்களும், பெட்ரோல்மாக்கல் விளக்குகளும், சைக்கிள்களும், மற்றும் சில பொருள்களும் கைப்பற்றப்பட்டன. இந்தப் பொருள்களை இழந்த சொந்தக்காரர்கள் யாழ்ப்பாணம் பொலிஸு நிலையம் குற்றப்பிரிவுப்பகுதியில் பெற்றுக் கொள்ளலாம் என்று அறிவிக்கப்பட்டுள்ளது.

"ராஜினாமா செய்யாது தொடர்ந்து போராடுங்கள்"

குருநாகல், ஞாயிறு அரசாங்க சேவை விகிதர் சங்கம் இம் மாதம் 8-ம் திகதி நடந்துகொண்ட விதம் குறித்து அதிருப்தி கொண்ட அங்கத்தினர்கள் அச்சங்கத்திலிருந்து ராஜினாமாச் செய்தவண்ணமிருக்கின்றனர். ஆனால் இவர்களில் ஒரு சாரார் ராஜினாமாச் செய்யாது தொடர்ந்து அங்கம் வகித்து தலைமைப் பீடத்தில் உள்ள ஊழலை ஒழிக்கப் போராட வேண்டும் என்ற நோக்குடன் ராஜினாமாச் செய்ய எத்தனிப்பவர்களை அவ்விதம் செய்ய வேண்டாம் எனக் கோரி வருகின்றனர். குருநாகல் கிளைச் சங்கத்தலைவர், அங்கத்தினர்கள் ராஜினாமாச் செய்யாது தொடர்ந்து போராடவேண்டுகின்றனர்.

'தவறானது'

யாழ்ப்பாணம், திங்கள் அகில இலங்கை தபால் தந்தி ஊழியர் சங்கத்தின் யாழ்ப்பாணம் தனது தாய்ச் சங்கத்தில் இருந்து பிரிந்து தனிச்சங்கம் அமைக்கப் போவதாக பத்திரிகைகளில் வெளிவந்த செய்தி (ஈழ நாட்டில் அல்ல) தவறானதென்று சங்கத்தின் யாழ்ப்பாணம் அறிவித்துள்ளது.

நேதாஜி ஜயந்தி

கல்கத்தா, ஜன. 23

நேதாஜி சுபாஷ் சந்திர போஸின் 69-வது பிறந்த தினம் இன்று பலவிடங்களில் கொண்டாடப்பட்டது.

இப்பத்திரிகை சமுதாய விவிட்டெட்டி தராயனத்தாசாக யாழ்ப்பாணம் சிவன்கோவில் மேலை வீதி 63-ம் இடைக்கத்திலுள்ள அவர்களது அச்சகத்தில் 1966-ம் ஆண்டு ஜனவரி மாதம் 24-ம் திகதி அச்சிட்டு வெளியிடப்பட்டது.

பரிசு

ரூ. 225-00 --- 225-00

சிறுகதை - கவிதை

போட்டி

ஆரம்பம் 28-1-1966 - முடிவு 12-2-1966

எழுத்தாளர்களுக்கும் கவிஞர்களுக்கும் 'ஈழநாடு' வாரமலர் மற்றுமொரு வாய்ப்பு அளிக்கிறது.

சமூக ஏற்றத்தாழ்வு ஒழிப்பு வாரத்தை யொட்டி 'ஈழநாடு' நடத்திய சிறுகதை, கவிதைப் போட்டியில், குறுகிய கால அறிவித்தல் கொடுத்த போதிலும், பெருந்தொகையானோர் கலந்து கொண்டனர்.

என்னும் போட்டியில் கலந்துகொண்ட வர்கள் பலர் போட்டியில் பங்குகொள்வதற்குக் கொடுக்கப்பட்ட கால எல்லை போதாது எனக் குறைபட்டுக்கொண்டனர். எனவே இம்முறை இப்போட்டியில் கலந்துகொள்வதற்கு இரண்டு வாரங்கள் கொடுக்க முடிவு செய்துள்ளோம்.

யாழ்ப்பாணம் இரத்ததான சங்கத்திலால் இப்போட்டி ஒழுங்குசெய்யப்படுகிறது.

போட்டி விதிகள்

1. இரத்ததானத்தின் நற்பயனை எடுத்துக் கூறுவதாக சிறுகதை, கவிதையின் 'கரு' அமைந்திருக்க வேண்டும்.
2. சிறுகதை 'ஈழநாடு' பத்திரிகையின் ஒருபக்கத்துக்கு மேற்படாததாகவும் கவிதை 'ஈழநாடு' பத்திரிகையின் கால் பக்கத்துக்கு (ஒன்றேகால்கால் கலம்) மேற்படாததாகவும் இருக்கவேண்டும்.
3. போட்டியில் பங்குபற்றுபவர்கள் புனை பெயரில் எழுதலாம். ஆனால் தங்கள் சொந்தப் பெயரையும் சரியான விவரங்களையும் தெளிவாக எழுதவேண்டும்.
- 3 போட்டிக்குவரும் கதைகளையும் கவிதைகளையும் தகுதிவாய்ந்த எழுத்தாளர், கன்னுர்களைக் கொண்ட ஒரு குழு பரிசீலனை செய்து பரிசுக்குரியவைகளைத் தேர்ந்தெடுக்கும். எனினும் போட்டி சம்பந்தமான இறுதித் தீர்ப்பு வழங்கும் உரிமை 'ஈழநாடு' ஆசிரியருக்கே உண்டு.
4. 'ஈழநாடு' காரியாலயத்தில் வேலை செய்யும் ஊழியர்களும், அவர்களின் உறவினர்களும் இப்போட்டியில் கலந்து கொள்ள அனுமதிக்கப்படமாட்டார்கள்.

பரிசு விபரம்

மிகச் சிறந்த சிறுகதை யாகத் தெரிவு செய்யப்படும் சிறுகதைக்கு 100 ரூபாயும், மிகச் சிறந்த கவிதைக்கு 100 ரூபாய் பரிசும் வழங்கப்படும்.

இரண்டாவது சிறந்தகதைக்கும், கவிதைக்கும், தலா 75 ரூபாயும் மூன்றாவது சிறுகதை, கவிதைக்கு தலா 50 ரூபாயும் பரிசாக வழங்கப்படும்.

போட்டி ஆரம்பம் 28-1-1966 - முடிவு 12-2-1966